



कंगारूओं में अब दम नहीं

नयी दिल्ली- भारतीय क्रिकेट टीम के स्टार स्पिनर हरभजन सिंह ने कहा है कि ऑस्ट्रेलियाई टीम की आक्रमण पंक्ति में टेस्ट मैचों में किसी टीम को दो बार आउट करने की क्षमता नहीं रह गई है।

एशेज श्रृंखला में इंग्लैंड के हाथों ऑस्ट्रेलिया की हार पर अपनी प्रतिक्रिया जाहिर करते हुए हरभजन ने सबसे पहले मीडियाकर्मियों को जीत की बधाई दी और साथ ही कहा कि विश्व क्रिकेट में ऑस्ट्रेलिया का वर्चस्व खत्म हो चुका है। हरभजन ने कहा कि यह जीत आप सबको भी मुबारक हो। ऑस्ट्रेलिया लंबे समय तक विश्व क्रिकेट पर हावी रहा है। यह देखकर

अच्छा लग रहा है कि दूसरी टीमें अब उसे कड़ी टक्कर देने लगी हैं। इंग्लैंड की टीम वाकई बहुत बढ़िया खेली और इस लिहाज से वह जीत की हकदार है। हरभजन ने कहा कि ग्लेन मैक्ग्रा और शेन वार्न जैसे महान गेंदबाजों की विदाई के साथ ही ऑस्ट्रेलियाई टीम का पतन शुरू हो गया था। भज्जी ने कहा कि ऑस्ट्रेलिया के पास आज भी बहुत अच्छे खिलाड़ी हैं, लेकिन इस टीम को मैक्ग्रा और वार्न की कमी खल रही है। टेस्ट मैचों में किसी टीम के लिए २० विकेट लेना जरूरी होता है, लेकिन आज की ऑस्ट्रेलियाई टीम में यह क्षमता नहीं रह गई है।